

**ПРЕТСЕДАТЕЛ НА РЕПУБЛИКА
СЕВЕРНА МАКЕДОНИЈА**

1473.

Врз основа на член 84, став 1, алинеја 9 од Уставот на Република Северна Македонија согласно член 1 од Законот за помилување, Претседателот на Република Северна Македонија донесе

**О Д Л У К А
ЗА ПОМИЛУВАЊЕ НА ОСУДЕНИ ЛИЦА****I**

Потполно се ослободуваат од понатамошно извршување на неиздржаниот дел од казната затвор осудените лица:

1. СЕНАТ ИБРАИМ ФЕЈЗУЛИ, од с. Кондово,
2. ГЛИГОР ЃОРЃИ НИКОЛОВ, од Кавадарци,
3. САЛИ УЗЕИР УЗЕИРИ, од с. Д. Палчиште,
4. САБАХУДИН МУРАТ МУЈАНОВИЌ, од с. Долно Коњари.

II

Делумно се ослободуваат од понатамошно извршување на неиздржан дел од казната затвор осудените лица:

1. АЛЕКСАНДАР НИКОЛА ВАСИЛЕВ од с. Росоман, во траење од 5 месеци,
2. МАРИНА ДОНЕ ТРАЈКОВСКА од с. Долно Караслари, во траење од 3 години,
3. АУРОН ЕМУРШ ЛИМАНИ од Прешево, во траење од 6 месеци,
4. ГОКО МАРИН ПОПОВСКИ од Скопје, во траење од 1 година.

III

Оваа Одлука влегува во сила со денот на донесувањето, а ќе се објави во „Службен весник на Република Северна Македонија“.

Бр. 08-466/1
2 април 2025 година
Скопје

Претседател на Република
Северна Македонија,
Гордана Сиљановска-Давкова, с.р.

**МИНИСТЕРСТВО ЗА КУЛТУРА И
ТУРИЗАМ**

1474.

Врз основа на член 57 став 2 од Законот за туристичката дејност („Службен весник на Република Македонија“ бр. 62/04, 89/08, 12/09, 17/11, 47/11, 53/11, 123/12, 164/13, 27/14, 116/15, 192/15, 53/16 и „Службен весник на Република Северна Македонија“ бр. 31/20 и 16/25), министерот за култура и туризам донесе

**П Р А В И Л Н И К
ЗА НАЧИНОТ, ВИДОТ И ВИСИНАТА НА
СУБВЕНЦИИТЕ****ОПШТИ ОДРЕДБИ****Член 1**

Со овој правилник се пропишува начинот, видот и висината на субвенциите на странскиот организиран туристички промет.

Член 2

(1) Со цел поттикнување на надворешниот организиран туристички промет, побрз развој на туризмот и формирање на поконкурентни цени на туристичките аранжмани за странски туристи, вршителите на туристичка дејност и туроператорска дејност кои работат под услови и начин пропишани во Законот за туристичката дејност (во понатамошен текст: организатори) можат врз основа на поднесено и прифатено барање да остварат субвенции за престој на странски туристи во Република Северна Македонија на дел од трошоците за остварен организиран воздушен, патен и железнички туристички промет и комбинирани и кружни тури во тековната година (во натамошниот текст: субвенции).

(2) Под организатори од став (1) на овој член не се сметаат субјектите од член 6 од Законот за туристичката дејност.

**ОПРЕДЕЛУВАЊЕ НА СУБВЕНЦИЈА И ПРОГРАМА
ЗА ВИДОВИ НА ТУРИСТИЧКИ ПРОМЕТ****Член 3**

(1) Субвенција можат да остварат организаторите од член 2 став (1) од овој правилник на пакет аранжмани за странски туристи согласно издадена Патничка програма од организатор која содржи податоци за патувањето и престојот на корисниците на услуги (во понатамошниот текст: Програма) која вклучува организиран воздушен, патен (автобуски) или железнички туристички промет или пак комбинирани и кружни тури со следните карактеристики:

1) Организиран групен превоз, со посебно закупени автобуси, авиони и возови, или закупени најмалку десет места во наведените превозни средства, од местото на поаѓање на групата до местото на користење на услугата во сместувачкиот објект, при што возењето со автобус, авион, или воз за време на престојот во Република Северна Македонија не се вклучени, освен во случај на организиран групен превоз со закупен авион каде што се вклучени доколку Програмата содржи престој во Република Северна Македонија со најмалку остварени три ноќевања со појадок во сместувачки капацитети (во понатамошниот текст: категоризирани сместувачки капацитети) кои имаат решение за утврдување на категорија на угостителски објект (во понатамошниот текст: решение за категоризација).

Организиран групен превоз со целосно закупени авиони, во смисла на овој правилник преставува цел посебно закупен чартер со полетување и слетување од/во Република Северна Македонија и минимум три ноќевања со појадок во категоризирани сместувачки капацитети во Република Северна Македонија (во понатамошниот текст: чартер). Доколку организаторот има цел закупен чартер или има писмена согласност од друг организатор кој го закупил целиот чартер и има странски туристи со остварени најмалку три ноќевања со појадок во категоризирани сместувачки капацитети во Република Северна Македонија, може да поднесе барање за субвенција за Програмата за одмор за странскиот воздушен туристички промет со чартер. Доколку организаторот поднесе барање за субвенција за Програмата за одмор за странскиот воздушен туристички промет со чартер, не може да добие субвенција по друг основ од овој правилник;

2) Организиран групен превоз на редовни авионски линии или редовен железнички и автобуски сообраќај со доаѓање и враќање на групата (најмалку десет лица во група), доколку Програмата содржи престој во Република Северна Македонија со најмалку остварени три ноќевања со појадок, во категоризирани сместувачки капацитети;

3) Комбинирана тура - организиран групен превоз во комбинација со две превозни средства како главни превозни средства (авион, автобус или воз), при што превозното средство за доаѓање на одредената дестинација се смета за главно и за него се поднесува барање, доколку Програмата содржи престој во Република Северна Македонија со најмалку остварени две ноќевања со појадок, во категоризирани сместувачки капацитети и

4) Кружни тури кои се организираат во земјите од регионот (најмалку десет лица во група) со организиран превоз при поаѓање и заминување на авион, автобус или воз доколку се остварат најмалку две ноќевања со појадок во Република Северна Македонија и со најмалку едно ноќевање во земјите од регионот.

(2) Ако повеќе организатори на патувањето користат исто превозно средство целосно закупено, барање за субвенција може да поднесе организаторот кој е закупопримач, со тоа што ќе поднесе целосна документација од сите организатори.

(3) По исклучок од став (2) на овој член барање за субвенција може да поднесе посебно секој организатор на исто патување, но само доколку има прибавено писмена согласност од организаторот кој го закупил целосно превозното средство, која е заверена со потпис и печат и ќе биде приложена кон барањето за субвенција, а ќе содржи целосни називи на организаторите и податоци за патувањето.

БАРАЊЕ И ПОТРЕБНА ДОКУМЕНТАЦИЈА ЗА СУБВЕНЦИИ ЗА ОДДЕЛЕН ВИД НА ТУРИСТИЧКИ ПРОМЕТ

Член 4

За добивање на субвенции барателот односно организаторот кој ги исполнува барањата од членовите 2 и 3 на овој правилник до Агенцијата за промоција и поддршка на туризмот во Република Северна Македонија доставува:

1) За Програма за одмор во странски патен автобуски туристички промет:

а) Барање за субвенција за Програмата за одмор во странскиот патен автобуски туристички промет на Образец СУ -1 кој е даден во Прилог 1 и е составен дел на овој правилник;

б) Општа документација:

- програма за конкретниот аранжман за кој се поднесува барањето за субвенција;

- лиценца А или лиценца за вршење туристичка дејност издадена од надлежна институција во државата во која организаторот има регистрирано дејност доколку подносител на барањето е странски организатор;

- договор за закуп со категоризирани сместувачки капацитети склучен пред или во моментот на почетокот на престојот на странските туристи и решение за категоризација на сместувачки капацитет (се поднесува само за туристички сместувачки објекти/капацитети во Република Северна Македонија);

- листа на странски туристи - руминг листа заверена со потпис и печат од сите сместувачки капацитети во Република Северна Македонија во кои гостите престојувале;

- копија од фактури од сите сместувачки капацитети во Република Северна Македонија во кои гостите престојувале за цело време за реализација на субвенционираната програма;

- доказ за платена фактура од сите сместувачки капацитети во Република Северна Македонија (копија од вирман или извод заверен од банка која ќе содржи број и датум на фактури и датум на плаќање или спецификација/листа заверена од банка која ќе содржи број и датум на фактури и датум на плаќање доколку плаќањето се врши на повеќе фактури со еден вирман);

- дополнителен договор со регистриран објект за вршење угостителска дејност (доколку услугата ноќевање со појадок е одвоена), копија од фактура со податоци за периодот, количината и видот на извршената услуга и доказ за платена фактура од угостителскиот објект во Република Северна Македонија (копија од вирман или извод заверен од банка која ќе содржи број и датум на фактури и датум на плаќање);

в) Посебна документација:

- копија од фактура на превозникот со податоци за местото на поаѓање и пристигнување на групата и датумот на извршениот превоз;

- доказ за платена фактура за реализираниот превоз (копија од вирман или извод заверен од банка која ќе содржи број и датум на фактури и датум на плаќање или спецификација/листа заверена од банка која ќе содржи број и датум на фактури и датум на плаќање доколку плаќањето се врши на повеќе фактури со еден вирман);

- интербус листа со податоци за странските туристи и граничните премини;

- писмена согласност заверена со потпис и печат од организаторот кој го закупил целосно превозното средство, доколку таква писмена согласност е потребна согласно член 3 став (3) од овој правилник.

2) За Програма за одмор во странскиот воздушен туристички промет:

а) Барање за субвенција за Програмата за одмор во странскиот воздушен туристички промет

на Образец СУ-2 кој е даден во Прилог 2 и е составен дел на овој правилник;

б) Општа документација:

- програма за конкретниот аранжман за кој се поднесува барањето за субвенција;

- лиценца А или лиценца за вршење туристичка дејност издадена од надлежна институција во државата во која организаторот има регистрирано дејност доколку подносител на барањето е странски организатор;

- договор за закуп со категоризирани сместувачки капацитети склучен пред или во моментот на почетокот на престојот на странските туристи и решение за категоризација на сместувачки капацитет (се поднесува само за туристички сместувачки објекти/капацитети во Република Северна Македонија);

- листа на странски туристи - руминг листа заверена со потпис и печат од сите сместувачки капацитети во Република Северна Македонија во кои гостите престојувале;

- копија од фактури од сите сместувачки капацитети во Република Северна Македонија во кои гостите престојувале за цело време за реализација на субвенционираната програма;

- доказ за платена фактура од сите сместувачки капацитети во Република Северна Македонија (копија од вирман или извод заверен од банка која ќе содржи број и датум на фактури и датум на плаќање или спецификација/листа заверена од банка која ќе содржи број и датум на фактури и датум на плаќање доколку плаќањето се врши на повеќе фактури со еден вирман);

- дополнителен договор со регистриран објект за вршење угостителска дејност (доколку услугата ноќевање со појадок е одвоена), копија од фактура со податоци за периодот, количината и видот на извршената услуга и доказ за платена фактура од угостителскиот објект во Република Северна Македонија (копија од вирман или извод заверен од банка која ќе содржи број и датум на фактури и датум на плаќање);

в) Посебна документација:

- копија од договор со авионскиот или чартер превозник за закуп на авион со податоци за: број на седишта во авионот, место на поаѓање и слетување на авионот;

- копија од дневниот извештај за летовите на домашните аеродроми или потврда за извршено доаѓање кај чартер летовите (нередовна линија);

- копија на договор или понуда од авиопревозникот или копија од авионската карта кај редовните линии;

- листа на летање за чартер летовите со обележани странски туристи, за кои се поднесува барањето за субвенција;

- во организиран групен авионски превоз и редовни авионски линии фактура со податоци за периодот и релацијата на движење на групата од домашен превозник и доказ за нејзино плаќање, доколку програмата за аранжманот опфаќа патување низ различни места во Република

Северна Македонија;

- писмена согласност заверена со потпис и печат од организаторот кој го закупил целосно превозното средство, доколку таква писмена согласност е потребна согласно член 3 став (3) од овој правилник.

3) За Програма за одмор во странски железнички туристички промет:

а) Барање за субвенција за Програмата за одмор во странскиот железнички туристички

промет на Образец СУ-3 кој е даден во Прилог 3 и е составен дел на овој правилник;

б) Општа документација:

- програма за конкретниот аранжман за кој се поднесува барањето за субвенција;

- лиценца А или лиценца за вршење туристичка дејност издадена од надлежна институција во државата во која организаторот има регистрирано дејност доколку подносител на барањето е странски организатор;

- договор за закуп со категоризирани сместувачки капацитети склучен пред или во моментот на почетокот на престојот на странските туристи и решение за категоризација на сместувачки капацитет (се поднесува само за туристички сместувачки објекти/капацитети во Република Северна Македонија);

- листа на странски туристи - руминг листа заверена со потпис и печат од сите сместувачки капацитети во Република Северна Македонија во кои гостите престојувале;

- копија од фактури од сите сместувачки капацитети во Република Северна Македонија во кои гостите престојувале за цело време за реализација на субвенционираниот програма;

- доказ за платена фактура од сите сместувачки капацитети во Република Северна Македонија (копија од вирман или извод заверен од банка која ќе содржи број и датум на фактури и датум на плаќање или спецификација/листа заверена од банка која ќе содржи број и датум на фактури и датум на плаќање доколку плаќањето се врши на повеќе фактури со еден вирман);

- дополнителен договор со регистриран објект за вршење угостителска дејност (доколку услугата ноќевање со појадок е одвоена), копија од фактура со податоци за периодот, количината и видот на извршената услуга и доказ за платена фактура од угостителскиот објект во Република Северна Македонија (копија од вирман или извод заверен од банка која ќе содржи број и датум на фактури и датум на плаќање);

в) Посебна документација:

- копија од договорот со железница за закуп на вагон или фотокопија од сметката на железничкиот превоз со податоци за: место за поаѓање и пристигнување на групата, бројот на седиштата во вагонот и датумот на извршениот превоз;

- листа со податоци за странските туристи, за кои се поднесува барањето;

- доказ за платена фактура за реализираниот превоз;

- писмена согласност заверена со потпис и печат од организаторот кој го закупил целосно превозното средство, доколку таква писмена согласност е потребна согласно член 3 став (3) од овој правилник.

4) За комбинирани тури и кружни тури во регионот:

а) Барање за субвенција за комбинирани тури и кружни тури во регионот на Образец СУ-4

кој е даден во Прилог 4 и е составен дел на овој правилник;

б) Општа документација:

- програма за конкретниот аранжман за кој се поднесува барањето за субвенција;

- лиценца А или лиценца за вршење туристичка дејност издадена од надлежна институција во државата во која организаторот има регистрирано дејност доколку подносител на барањето е странски организатор;

- договор за закуп со категоризирани сместувачки капацитети склучен пред или во моментот на почетокот на престојот на странските туристи и решение за категоризација на сместувачки капацитет (се поднесува само за туристички сместувачки објекти/капацитети во Република Северна Македонија);

- листа на странски туристи - руминг листа заверена со потпис и печат од сите сместувачки капацитети во Република Северна Македонија во кои гостите престојувале;

- копија од фактури од сите сместувачки капацитети во Република Северна Македонија во кои гостите престојувале за цело време за реализација на субвенционираниот програма;

- доказ за платена фактура од сите сместувачки капацитети во Република Северна Македонија (копија од вирман или извод заверен од банка која ќе содржи број и датум на фактури и датум на плаќање или спецификација/листа заверена од банка која ќе содржи број и датум на фактури и датум на плаќање доколку плаќањето се врши на повеќе фактури со еден вирман);

- дополнителен договор со регистриран објект за вршење угостителска дејност (доколку услугата ноќевање со појадок е одвоена), копија од фактура со податоци

за периодот, количината и видот на извршената услуга и доказ за платена фактура од угостителскиот објект во Република Северна Македонија (копија од вирман или извод заверен од банка која ќе содржи број и датум на фактури и датум на плаќање);

в) Посебна документација:

- потврда за групата за која се однесува барањето со податоци за патниците и периодот на престој, заверена од страна на странскиот партнер;

- копија на договор со туристичка агенција од Република Северна Македонија или потврда за тура од странска агенција со туристичка агенција од Република Северна Македонија од каде треба да се утврди, дали туристичката агенција од Република Северна Македонија работи во име и за сметка на странската агенција или е организатор кој продава програма на странската агенција;

- интербус листа со видливи податоци за странските туристи и граничните премини;

- копија од фактура на превозникот со податоци за местото на поаѓање и пристигнување на групата и датумот на извршениот превоз;

- доказ за платена фактура за реализираниот превоз (копија од вирман или извод заверен од банка која ќе содржи број и датум на фактури и датум на плаќање или спецификација/листа заверена од банка која ќе содржи број и датум на фактури и датум на плаќање);

- писмена согласност заверена со потпис и печат од организаторот кој го закупил целосно превозното средство, доколку таква писмена согласност е потребна согласно член 3 став (3) од овој правилник.

НАЧИН НА СУБВЕНЦИОНИРАЊЕ

Член 5

(1) Рокот за поднесување на барањето за добивање на субвенција кое се поднесува до Агенцијата за промоција и поддршка на туризмот во Република Северна Македонија е 60 дена од денот на заминувањето на групата за сите видови барања.

(2) За барањето кое е доставено со непотполна документација, Агенцијата за промоција и поддршка на туризмот во Република Северна Македонија која ја води постапката, до барателот: преку редовна пошта (препорачано и со повратен рецепис) или преку електронска адреса, наведени во барањето, доставува известување за дополнување на барањето со определување на рок од осум дена од приемот на известувањето по редовна пошта или од приемот на известувањето преку електронската адреса наведена во барањето. Доколку странката не постапи согласно известувањето барањето се одбива.

(3) Барањата кои се доставени по истекот на рокот од став (1) од овој член се одбиваат.

(4) По поднесените барања за субвенции од сите видови се донесува решение со кое барањето се уважува или одбива од страна на Агенцијата за промоција и поддршка на туризмот во Република Северна Македонија и тоа во рокот утврден во член 14-а став 1 од Законот за основање на Агенцијата за промоција и поддршка на туризмот во Република Северна Македонија.

ОПФАТ И ПЕРИОД НА СУБВЕНЦИОНИРАЊЕ

Член 6

Субвенцијата се применува за сите програми од член 3 од овој правилник и реализирани поаѓања за:

- а) цел период на изведба на програмата и
- б) за кружни тури во текот на целата година.

ВИСИНА НА СУБВЕНЦИИ ЗА ПРОГРАМА ЗА ОДМОР ВО СТРАНКИ ПАТЕН (АВТОБУСКИ) ТУРИСТИЧКИ ПРОМЕТ

Член 7

(1) Субвенцијата може да се оствари само за однапред закупен автобус или закупени најмалку десет места во редовни линии за реализација на програмата од член 3 од овој правилник и тоа за:

а) Албанија, Бугарија, Србија, Косово, Грција, Црна Гора, Босна и Херцеговина: 10 евра во денарска противвредност според средниот курс на Народната банка на Република Северна

Македонија по странски турист;

б) Турција, Романија, Унгарија, Словенија, Хрватска: 15 евра во денарска противвредност според средниот курс на Народната банка на Република Северна Македонија по странски турист и

в) Сите останати земји: 20 евра во денарска противвредност според средниот курс на Народната банка на Република Северна Македонија по странски турист.

(2) За доставното возење, празното возење од местото на поаѓање на групата и возењето за време на престојот во дестинацијата, не се добиваат субвенции.

(3) Субвенција не може да се добие за автобуски трансфери од аеродромите до сместувачките објекти.

ВИСИНА НА СУБВЕНЦИИ ЗА ПРОГРАМА ЗА ОДМОР ВО СТРАНКИ ВОЗДУШЕН ТУРИСТИЧКИ ПРОМЕТ

Член 8

(1) Субвенција за авионскиот превоз по остварен странски турист организаторот може да добие со закуп на авион во целост, дел од авионот или за најмалку десет странски туристи кои сообраќаат на редовна авионска линија по донесен странски турист за сите воздухопловни пристаништа во Република Северна Македонија. За закуп на авион во целост (чартер) се применуваат одредбите од член 9 на овој правилник.

(2) Висината на субвенцијата по пристигнат странски турист по пат на воздушен сообраќај со закупен дел од авионот или за најмалку десет странски туристи кои сообраќаат на редовна авионска линија, изнесува:

а) од европски дестинации: 25 евра во денарска противвредност според средниот курс на

Народната банка на Република Северна Македонија;

б) од интерконтинентални дестинации: 45 евра во денарска противвредност според средниот курс на Народната банка на Република Северна Македонија.

Член 9

(1) За аранжманите по Програмите од член 3 од овој правилник, за чартер превоз субвенцијата изнесува 25 евра во денарска противвредност според средниот курс на Народната банка на Република Северна Македонија по донесен странски турист за сите воздухопловни пристаништа во Република Северна Македонија.

(2) По исклучок од став (1) од овој член, висината на субвенцијата по пристигнат странски турист од Словачка, Унгарија, Романија, Босна и Херцеговина, Србија, Албанија, Косово и Бугарија, изнесува 35 евра во денарска противвредност според средниот курс на Народната банка на Република Северна Македонија.

(3) По исклучок од став (1) на овој член, висината на субвенцијата по пристигнат странски турист од земјите од Бенелукс (Белгија, Холандија, Луксембург), Финска, Норвешка, Данска, Шведска, Русија, Украина, Обединети Арапски Емирати, Кина, Индија, Германија, Велика Британија, Ирска, Казахстан, Азербејџан, Катар, Соединети Американски Држави, Јапонија, Израел, Австрија, Малезија, Јужна Кореја, Италија, Франција, Полска, Чешка и Шпанија, изнесува 65 евра во денарска противвредност според средниот курс на Народната банка на Република Северна Македонија.

(4) По исклучок од став (1) на овој член за чартер превозот може да се овозможи, превозот на првата група при доаѓање односно последната група при одеење, организаторот да може да го организира со друго превозно средство, при што за таа група се добива субвенција во износ од 15 евра во денарска противвредност според средниот курс на Народната банка на Република Северна Македонија по реализиран странски турист.

(5) Субвенција за чартер можат да добијат само организатори кои чартерот ќе го организираат на сопствен ризик. Ако чартерот го организира странска воздухопловна компанија на сопствен ризик, а организаторите на патувањата закупат дел од чартерот, субвенција може да добијат само доколку за закупените минимум десет места има пакет аранжман со минимум престој од три дена со услуга ноќевање со појадок, а нема да може да добие воздухопловната компанија.

(6) Ако повеќе организатори користат ист чартер авион, барање за субвенција поднесува организаторот закупопримач со целокупна документација од сите организатори.

(7) По исклучок од став (6) на овој член, барање за субвенција може да поднесе секој организатор посебно со писмена согласност на организаторот кој го закупил чартерот во целост, која е заверена со потпис и печат и ќе биде приложена кон барањето за субвенција, а ќе содржи целосни називи на организаторите и податоци за патувањето.

(8) Барање за субвенција се поднесува за секоја дестинација/аеродром и секој лет. Во случај на неможност за слетување на договорениот аеродром од технички или други оправдани причини, ќе се признае слетување на најблискиот аеродром со доказ за причините за промена на аеродромот. За последен празен лет не може да се добие субвенција.

ВИСИНА НА СУБВЕНЦИИ ЗА ПРОГРАМА ЗА ОДОМОР ВО СТРАНКИ ЖЕЛЕЗНИЧКИ ТУРИСТИЧКИ ПРОМЕТ

Член 10

(1) За железничкиот превоз висината на субвенцијата изнесува 15 евра во денарска противвредност според средниот курс на Народната банка на Република Северна Македонија по донесен странски турист.

(2) Субвенција може да се добие за закупен цел воз, закупен вагон или минимум закупени десет места на редовна линија на возот. Барањата за субвенции се поднесуваат за секое одредено место и секое возење.

(3) Субвенција може да се добие и за автобуските трансфери од железничката станица до сместувачкиот капацитет доколку сместувачкиот капацитет е во град во кој нема железничка станица.

ВИСИНА НА СУБВЕНЦИИ ЗА КОМБИНИРАНА ТУРА

Член 11

(1) За комбинираниите тури кои опфаќаат авионски превоз при доаѓање во дестинацијата, висината на субвенцијата изнесува 15 евра во денарска противвредност според средниот курс на Народната банка на Република Северна Македонија по донесен странски турист.

(2) За комбинираниите тури кои опфаќаат автобуски превоз при доаѓање во дестинацијата, висината на субвенцијата изнесува 10 евра во денарска противвредност според средниот курс на Народната банка на Република Северна Македонија по донесен странски турист.

ВИСИНА НА СУБВЕНЦИИ ЗА КРУЖНИ ТУРИ ВО РЕГИОНОТ

Член 12

(1) Организаторот може да добие субвенција за организирани групни (најмалку десет лица во група) кружни тури во регионот за странски туристи кои во Република Северна Македонија доаѓаат со автобус или авион, односно на кружните тури ќе остварат најмалку две ноќевања со појадок во Република Северна Македонија и со најмалку едно ноќевање во регионот.

(2) Висината на субвенцијата од став (1) на овој член изнесува 15 евра во денарска противвредност според средниот курс на Народната банка на Република Северна Македонија по донесен странски турист.

ИСПЛАТА НА СУБВЕНЦИИТЕ

Член 13

Субвенцијата се пресметува во денари. Пресметаниот износ на субвенцијата по донесено решение согласно член 14-а став 1 од Законот за основање на Агенцијата за промоција и поддршка на туризмот во Република Северна Македонија се уплаќа од страна на Агенцијата за промоција и поддршка на туризмот во Република Северна Македонија на трансакциската сметка на подносителот на барањето во денари, а за странски подносиители на барања по одбивањето на банкарските трошоци се уплаќа на сметка во странство во националната валута во земјата во која барателот има седиште.

ПРЕОДНИ И ЗАВРШНИ ОДРЕДБИ

Член 14

Со денот на влегувањето во сила на овој правилник престанува да важи Правилникот за начинот, видот и висината на субвенциите („Службен весник на Република Македонија“ бр. 53/13, 147/14, 50/15 и 32/16).

Член 15

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 02-2631/4
1 април 2025 година
Скопје

Министер
за култура и туризам,
Зоран Љутков, с. р.